



## هر چا ته چې د دغو لوڼو پالنه وړپه غاړه شوه، نو نېک چلند يې ورسره وکړو، د اور له عذاب څخه به يې د ساتنې سبب وگرځي

د مؤمنانو له مور او د نبي صلى الله عليه وسلم له مېرمنې؛ عائشې رضي الله عنها څخه روايت دی چې هغې نبي صلى الله عليه وسلم ته ويلي وايي چې: يوه ښځه د خپلو دوو لوڼو سره راغله او له ما يې د مرستې غوښتنه کول، نو زما سره يوازې له يوې خرما پرته نور هېڅ نه و، هغې ته مې ورکړه، نو هغې د خپلو لوڼو ترمنځ ووېشله او بيا پاڅېده او لاړه، نو پېغمبر ﷺ راغی، ما ورته دا پېښه بيان کړه، هغه وفرمايل: «هر چا ته چې د دغو لوڼو پالنه وړپه غاړه شوه، نو نېک چلند يې ورسره وکړو، د اور له عذاب څخه به يې د ساتنې سبب وگرځي».

[صحيح دی] [متفق عليه دی]

د مؤمنانو مور عائشې رضي الله عنها وويل چې يوه ښځه د خپلو دوو لوڼو سره راغله او خواړه يې غوښتل، عائشې رضي الله عنها يوازې يوه خرما درلوده، هغې ته يې ورکړه، ښځې هغه خرما د خپلو لوڼو ترمنځ ووېشله او خپله يې ترې هېڅ ونه خوړل، وروسته ولاړه، نو کله چې پېغمبر ﷺ راغی، عائشې ورته دا پېښه بيان کړه، هغه وفرمايل: چاته چې د دې لوڼو پالنه ور تر غاړې شوه او نېک چلند يې ورسره وکړ، ښه روزنه يې ورکړه، خواړه او څښاک يې ورکړل، په جامه يې پټې وساتلې او صبر يې پرې وکړ، نو د نوموړې لپاره به يې د اور پر وړاندې پرده وگرځي.

<https://www.sunnah.global/hadeeth/ps/show/3358>

